

پیغمبر عظیم الشان کی سیرت و شخصیت

قرآن، نبی البلاغہ اور مغربی مفکرین کی نظر میں

پروفیسر شاہ محمد وسیم

پیغمبر عظیم الشان حضرت محمد مصطفیٰ صلی اللہ علیہ وآلہ وسلم کی ذات اقدس، ان کے اوصاف، اور اوج کمالات و تعلیمات کے بارے میں دنیا کے نامور مصنفین اور مفکرین نے بہت کچھ لکھا ہے، اور اب تک لکھا جا رہا ہے۔ جس نے بھی انہیں، بشرط حق و انصاف، سمجھا اور ان کی رہبری اور تعلیمات کے سرچشمہ ہدایت سے فیضیاب ہونا چاہا اسے گوہر مراد مل گیا۔ خاتم المرسلین کے معنی و مطالب اس بات کے متقاضی ہیں کہ رشد و ہدایت، رہبری و تعلیمات اور نمونہ ہائے عمل ایسے ہوں کہ ہر دور کا انسان اور ہر دور کے تقاضوں کا احاطہ کئے ہوئے ہوں۔

آئیے! دیکھیں حضرت علی نے پیغمبر اکرم کی ذات اقدس کی توصیف کس طرح بیان فرمائی ہے:

خاتم المرسلین حضرت محمد مصطفیٰ صلی اللہ علیہ وآلہ وسلم کی ذات اقدس کے بارے میں حضرت علی نے فرمایا کہ: ”آپ کو اللہ نے اس وقت بھیجا کہ رسولوں کی آمد کا سلسلہ رکا ہوا تھا اور ساری امتیں مدت سے پڑی سو رہی تھیں اور فتنے سر اٹھا رہے تھے اور سب چیزوں کا شیرازہ بکھر چکا تھا۔ جنگ کے شعلے بھڑک رہے تھے اور دنیا بے رنگ و نور تھی۔ اس کی فریب کاریاں کھلی ہوئی تھیں۔ اس وقت اس کے بچوں میں زردی دوزی ہوئی تھی اور پھلوں سے ناامیدی تھی۔ پانی زمین میں تہہ نشین ہو چکا تھا۔ ہدایت کے مینار منٹ چکے تھے۔ ہلاکت و گمراہی کے پرچم کھلے ہوئے تھے اور دنیا والوں کے سامنے کڑے تیوروں سے اور تیوری چڑھائے ہوئے نظر آ رہی تھی۔ اس کا پھل فتنہ تھا اور اس کی غذا مردار تھی۔ اندر کا لباس خوف و ہراس اور باہر کا پہناوا تلوار تھی.....“^۱

یہ وہ وقت تھا: ”جب لوگ حیرت و پریشانی کے عالم میں گم کردہ راہ تھے اور فتنوں میں ہاتھ پیر مار رہے تھے۔ نفسانی خواہشوں نے انہیں بھکا دیا تھا اور غرور نے بہکا دیا تھا۔ اور بھرپور جاہلیت نے

ان کی عقلیں کھودی تھیں اور حالات کے ڈانواں ڈول ہونے اور جہالت کی بلاؤں کی وجہ سے حیران و پریشان تھے.....“ ۱۔

اللہ نے آپ محمد صلی اللہ علیہ وآلہ وسلم کو ”روشنی کے ساتھ بھیجا اور انتخاب کی منزل میں سب سے آگے رکھا تو ان کے ذریعہ سے تمام پرانگیوں اور پریشانیوں کو دور کیا اور غلبہ پانے والوں پر تسلط جمایا۔ مشکلوں کو سہل اور دشواریوں کو آسان بنایا۔ یہاں تک کہ دائیں بائیں افراط و تفریط کی سمتوں سے گمراہی کو دور ہٹایا“۔ ۲۔

”..... دنیا اپنی لذتوں میں اس وقت تمہارے لئے شیریں و خوشگوار ہوئی اور اس وقت تم اس کے تھنوں سے دودھ پینے پر قادر ہوئے جب کہ اس سے پہلے اس کی مہاریں جھول رہی تھیں اور اس کا تنگ بل رہا تھا یعنی اس کا کوئی سوار اور دیکھ بھال کرنے والا نہ تھا جو اس کی باگیں اٹھاتا اور اس کا تنگ کستا.....“ ۳۔

مائیکل ایچ ہارٹ Michael H. Hart جو ایک امریکی مصنف ہیں اور محتاج تعارف نہیں ہیں، انہوں نے اپنی کتاب میں لکھا ہے:

”دنیا کے مؤثر ترین افراد میں محمد کو سرفہرست رکھنے میں میرے انتخاب سے بعض قارئین کو تعجب ہو سکتا ہے اور بعض اس انتخاب پر سوال اٹھا سکتے ہیں، مگر یہ حقیقت ہے کہ تاریخ میں محمد وہ فرد واحد ہیں جو مذہبی اور غیر جانبدارانہ Secular دونوں سطح پر نہایت ہی کامیاب تھے“۔ ۴۔

جان ڈیونپورٹ John Devenport رقمطراز ہیں کہ: ”درحقیقت اس بات کی تصدیق کی جاسکتی ہے کہ تمام جانے مانے قانون ساز افراد اور فاتحین میں سے کسی ایک کا بھی نام سوائے محمد کے نہیں لیا جاسکتا ہے، جس کی سوانح حیات زیادہ معتبر طور پر اور تمام تر تفصیلات کے ساتھ لکھی گئی ہے“۔

مندرجہ بالا باتوں پر صدق دل سے غور و فکر کریں تو خود بخود گلہائے عقیدت نچھاور کرنے کا دل چاہے گا، مگر حق سے منہ موڑنے اور مغایرت برتنے کی بات اور ہے، کیونکہ یہ وہ عمل ہے کہ جو انسان کو راہ صدق و صفا سے جدا کر دیتا ہے اور واضح دلیل سے اسے بے بہرہ کر دیتا ہے۔ لہذا تعجب نہیں تو اور کس بات کا اظہار کیا جائے کہ جب ہم یہ دیکھتے ہیں کہ اس عظیم المرتبت ذات اعلیٰ کے لئے اگر

۱- سچ البلاغ، خطبہ ۴۳، مرتبہ سید انصار حسین، احباب پبلشرس، لکھنؤ ۱۹۸۲ء، ص ۳۲۲ ۲- ایضاً، خطبہ ۲۱۱، ص ۲۵۸

۳- ایضاً، خطبہ ۱۰۳، ص ۳۲۹

کوئی یہ سوال کرے کہ اس محمدؐ نے دنیا کو نیا کیا دیا؟

ذیل میں اسی سوال کے جواب میں مختصراً عرض کیا جائے گا:

۱- انجیل میں موجود ہے کہ: ”مگر میں تم سے سچ کہہ رہا ہوں، تمہارے لئے یہ مفید ہے کہ میں چلا جاؤں کیونکہ اگر میں نہ جاؤں گا تو وہ طرفدار تمہارے پاس نہ آئے گا.....“ اور یہ کہ ”جب وہ حق کی جان آجائے گا تو وہ تمہیں کل سچ کی تعلیم دے گا، کیونکہ وہ خود اپنے اختیار سے نہ بولے گا، بلکہ جو کچھ سنے گا، وہ بولے گا، اور وہ چیزیں جو ہونے والی ہیں، وہ ان کا اعلان کرے گا“۔

انجیل کی مندرجہ بالا آیات پر غور و فکر کریں تو حق پسند کہہ انھیں گے کہ حضرت عیسیٰؑ کے بعد ان الفاظ کو معنی و مطالب عطا کرتا ہوا کون آیا اور وہ بھی اس طرح کہ قرآن نے اسے یہ کہہ کر چھوایا کہ:

وَمَا يَنْطَلِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ ۖ وَهُوَ خَوَّاهُ نَفْسَانِي سَ كَچھ بھی نہیں کہتا۔ یہ تو بس وحی ہے جو اس پر بھیجی جاتی ہے۔

۲- عفت و پاکدامنی جناب مریم (س) کا ذکر کریں تو انجیل نے گواہی دی ہے کہ جناب مریم (س) باکرہ Virgin Mary عفت مآب، نیک اور پاکدامن تھیں۔ مگر قرآن نے بات آگے بڑھائی۔ غور طلب ہے کہ اگر قرآن انجیل کا چرہ بہ چرہ ہوتا تو اسے وہی سب اور اسی طرح کہہ کر خاموش ہو جانا چاہئے تھا، جس طرح انجیل میں کہا گیا ہے اور بات کو سچ اور حق کی رو سے آگے نہیں بڑھانا چاہئے تھا مگر چونکہ قرآن خدا کی آخری اور مکمل مقدس دینی کتاب ہے اس لئے پیغام و تعلیمات کو تو مکمل ہونا ہی تھا۔ لہذا اس ضمن میں بھی مسئلہ کو واضح طور سے بیان کر کے عفت جناب مریم (س) کی گواہی قرآن نے اس طرح دی کہ جب وہ اس بچہ کو اپنی گود میں لئے ہوئے اپنی قوم کے پاس آئیں تو انہوں نے کہا کہ اے مریم! تم نے تو یقیناً بہت برا کام کیا ہے۔ اے ہارون کی بہن! نہ تو تیرا باپ ہی برا آدمی تھا، نہ تیری ماں ہی بدکار تھی، تو پھر قرآن نے بیان کیا کہ:

فَأَشَارَتْ إِلَيْهِ، قَالُوا كَيْفَ نُكَلِّمُ مَنْ كَانَ فِي النَّهْدِ صَبِيًّا. قَالَ إِنِّي عَبْدُ اللَّهِ آتَيْنِي

الْكِتَابَ وَجَعَلَنِي نَبِيًّا. ۱۳

۱- جیسا کہ کچھ عرصہ قبل پوپ بڈکٹ Pope Benedict نے بھی کسی دوسرے کے حوالے سے اپنے انداز میں کہا تھا۔

2- St. John, Old Testament in the Douay Challoner, London, 1951, Chapter 16, Verse 7

3- Ibid, Chapter 16, Verse 13

تو مریم (س) نے اس بچہ کی طرف اشارہ کیا کہ جو پوچھنا ہو اس سے پوچھ لو تو وہ لوگ بولے بھلا ہم گود کے بچہ سے کیوں کربات کریں اس پر وہ بچہ قدرت خدا سے بولا: میں بے شک خدا کا بندہ ہوں، مجھے اسی نے کتاب انجیل عطا فرمائی ہے اور مجھ کو نبی بنایا ہے۔

اس طرح قرآن نے انجیل کے بیان کو مکمل اور واضح طور سے بیان کر کے عصمت و طہارت جناب مریم (س) کی گواہی دی۔ اور اس طرح دنیائے انسانیت، عیسائیت سمیت، کے لئے محمدؐ کے وسیلہ سے مدلل انداز میں اپنا پیغام پہنچایا۔ لہذا حضرت عیسیٰ اور ان کی مادر گرامی کی عصمت کی گواہی کو قرآن نے آنحضرتؐ کے وسیلہ سے عام کیا۔

۳۔ جب مغرب ان تصویرت میں ڈوبا ہوا تھا کہ خدا کا حق خدا کو اور بادشاہ کا حق بادشاہ کو دے دو، تو اس کی رو سے سلاطین کج کلاہ ہر چیز کے مالک بن بیٹھے، تسلط بے جا قائم کرنے اور استحصال سے بھی نہ گھبرائے۔ ایسے میں محمد صلی اللہ علیہ وآلہ وسلم کی آواز قولوا لا الہ الا اللہ ان تفلحوا کہو کہ کوئی معبود نہیں ہے سوائے اللہ کے، تاکہ فلاح پاؤں نے خدا کی بندگی کا مژدہ سنایا۔ اس آواز نے لوگوں کے دلوں کو موہ لیا، کمزوروں اور مجبوروں کو پیغام حیات ملا۔ حریت ضمیر انسانی کا پیغام عام ہوا، کچلے ہوئے اور بے سہارا لوگوں نے ہمت سے کام لیا اور ان میں زندگی کی لہر دوڑنے لگی۔ اب حاکم بھی پابند اصول و ضوابط اور جواب دہ نظر آنے لگے کہ پیغمبر اسلامؐ نے آیات قرآنی کی روشنی میں حاکم اور محکوم دونوں کو مسؤلیت کے ساتھ خدا کے حضور لا کھڑا کیا۔ اب حاکم اور رعایا دونوں کو پابند حکم الہی رہ کر جواب دہ ہونا ہے کہ قرآن کا اعلان ہے: اِنَّ اَكْرَمَكُمْ عِنْدَ اللّٰهِ اَتْقٰكُمْ اور حکام اور فیصلہ کرنے والوں کو یہ کہہ کر ذمہ دار قرار دیا گیا ہے کہ:

اِذَا حَكَمْتُمْ بَيْنَ النَّاسِ اَنْ تَحْكُمُوْا بِالْعَدْلِ بِالْمَشْطَلِ لَوْگِ مَثَلِ كَنْكَلِیْ كَے دانوں کے ہیں یہ کہہ کر جاری و ساری کیا کہ الناس كاسنن المشطَلِ لَوْگِ مَثَلِ كَنْكَلِیْ كَے دانوں کے ہیں

۴۔ اب ہم ان حقائق علمی اور سائنسی نکات پر غور کر سکتے ہیں، جنہیں آنحضرتؐ نے قرآن کی زبان میں اور خود اپنی حدیثوں میں بیان فرمایا ہے اور جن کی رو سے دنیا کو نئے رموز و حقائق سے آگاہ کیا ہے، چاہے زمانہ ان تک اب پہنچ گیا ہو یا کہ آئندہ پہنچ پائے۔

الف: مائرس بکیل Maurice Buckaille کی مشہور زمانہ کتاب Bible, Science and Qur'an انجیل سائنس اور قرآن ہے، جس میں اس فرانسیسی عالم نے اپنی سائنسی تحقیق کی روشنی میں یہ بتایا ہے

کہ نطفہ کے قرار پانے اور اس کی نشوونما اور تولید کے بارے میں جو کچھ قرآن نے بیان کیا ہے وہ سچ ہے اور جو کچھ موجودہ انجیل میں بیان ہوا ہے وہ حقیقت نہیں ہے۔

مارس بیکل کے علاوہ پروفیسر کیتھ ایل مور Prof. Keith L. Moore نے جو کناڈا میں ٹورنٹو یونیورسٹی سے وابستہ ہیں اور جن کا شمار علم تشریح اور جنین شناسی کی سرزمین میں دنیا کے مانے جانے سائنسدانوں میں ہوتا ہے، ان کی کتاب The Developing Human کا ترجمہ دنیا کی متعدد زبانوں میں ہو چکا ہے۔ ۱۹۸۱ء میں دمام، سعودی عربیہ میں ساتویں میڈیکل کانفرنس کو خطاب کرتے ہوئے انہوں نے کہا تھا کہ:

”میرے لئے یہ نہایت ہی خوشی کی بات ہے کہ میں نے قرآن میں دیئے گئے، انسان کے نشوونما کے بیان کی وضاحت کی۔ جس کی وجہ سے مجھ پر یہ آشکار ہوا ہے کہ یہ تفصیلات محمدؐ پر خدا نے نازل فرمائی ہیں، کیونکہ یہ سب علمی معلومات متعدد صدیوں پہلے تک منکشف نہ ہو سکی تھیں۔ اس نے مجھ پر ثابت کیا کہ محمدؐ خدا کے رسول ہیں“۔^۱

ب: اسی طرح ڈاکٹر جو لیبہ سیمپسن Dr. Joe Leigh Simpson نے، جن کا تعلق بیلر کالج آف میڈیسن، ہوسٹن، ٹیکساس، Baylor College of Medicine, Houston, Texas امریکہ سے ہے، آنحضرت صلی اللہ علیہ وآلہ وسلم کی مندرجہ ذیل دو حدیثوں کا مطالعہ کیا:

(۱) تم میں سے ہر ایک میں تمہاری خلقت کے سبھی اجزاء کو ایک ساتھ تمہاری ماں کے رحم میں چالیس دنوں میں یکجا کر دیا جاتا ہے۔^۲

(۲) اگر جنین Embrayo پر بیالیس راتیں گزر جاتی ہیں، تو اللہ اس پر ایک فرشتہ بھیجتا ہے جو اس کو ہیئت دیتا ہے اور اس کی سماعت، بینائی، جلد، گوشت اور ہڈیوں کو بناتا ہے۔^۳

ڈاکٹر سیمپسن Dr. Simpson کا کہنا ہے کہ ”اس طرح یہ دونوں حدیثیں پیغمبر کے اقوال جن کو مندرجہ کیا گیا ہے، ہمیں چالیس دن سے پہلے کا ایک مخصوص نام نئیل جنین کے مخصوص نشوونما کے لئے مہیا کراتی ہیں..... یہ حدیثیں ان سائنسی معلومات کی وجہ سے حاصل نہیں کی جاسکتی تھیں، جو اس وقت موجود تھیں۔“

پ: موجودہ دور میں Theory of Plate Tectonics نے یہ ثابت کیا ہے کہ پہاڑ زمین کو استحکام بخشتے ہیں۔ یہ نظریہ ۱۹۶۰ کی دہائی میں دنیا کے سامنے عصر جدید کے سائنسدانوں کی کد و کاوش کے نتیجے میں واضح طور سے سامنے آیا، اور وہ اسے سمجھنے لگے۔

اسی طرح تاریخ سائنس [History of Sciences] ہمیں بتاتی ہے کہ یہ نظریہ کہ پہاڑوں کی جڑیں بھی گہری ہوتی ہیں، ۱۸۶۵ء میں سر جارج ایری [Sir George Airy] نے داخل کیا تھا، جب کہ قرآن دنیا کو یہ پہلے ہی بتا چکا تھا اور آنحضرتؐ اس کا اعلان کر چکے تھے:

ء أَنْتُمْ أَشَدُّ خَلْقًا أَمَ السَّمَاءِ بَنَاهَا. رَفَعَ سَنَكَهَا فَسَوَّاهَا. وَ أَعْطَشَ لَيْلَهَا وَ أَخْرَجَ ضُحَاهَا. وَ الْأَرْضِ بَعْدَ ذَلِكَ دَخَاهَا. أَخْرَجَ مِنْهَا مَاءَهَا وَ مَرْعَاهَا. وَ الْجِبَالَ أَرْسَاهَا. مَتَاعًا لَكُمْ وَ لِأَنْعَامِكُمْ. ۱

بھلا تمہارا پیدا کرنا اشد تھا یا آسمان کا کہ اس نے اس کو بنایا، اس کی چھت کو خوب اونچا رکھا، پھر اسے درست کیا اور اس کی رات کو تاریک بنایا اور دن کو اس کی دھوپ نکالی۔ اور اس کے بعد زمین کو پھیلایا، اسی میں سے اس کا پانی اور چارہ نکالا اور پہاڑوں کو اس میں گاڑ دیا۔ یہ سب سامان تمہارے اور تمہارے چوپایوں کے فائدہ کے لئے ہے۔

اور یہ کہ وَ أَلْقَى فِي الْأَرْضِ رَوَاسِيَ أَنْ تَمِيدَ بِكُمْ..... ۲ اور اسی نے زمین میں بھاری بھاری پہاڑوں کو گاڑ دیا تاکہ ایسا نہ ہو کہ زمین تمہیں لے کر جھک جائے!

زمین و آسمان، پہاڑ، چاند سورج اور پانی کی خلقت کے بارے میں مولائے کائنات حضرت علی علیہ السلام نے ارشاد فرمایا ہے:

”..... ابھی وہ آسمان دھوئیں ہی کے شکل میں تھے کہ اللہ نے انہیں پکارا تو فوراً ان کے تسموں کے رشتے آپس میں مل گئے۔ اس نے ان کے بند دروازوں کو بستے ہونے کے بعد کھول دیا..... اس نے فلک کے سورج کو دن کی روشن نشانی اور چاند کو رات کی دھندلی نشانی قرار دیا ہے اور انہیں ان کی منزلوں پر چلایا ہے اور ان کی گزرگاہوں میں ان کی رفتار مقرر کر دی ہے تاکہ ان کے ذریعہ سے شب و روز کی تیز ہو سکے اور انہی کے اعتبار سے برسوں کی گنتی اور (دوسرے) حساب جانے جا سکیں۔ اور پھر یہ کہ اس نے آسمانی فضا میں اس فلک کو آویزاں کیا اور اس میں اس کی آرائش کے لئے مٹے مٹے

موتیوں ایسے تارے اور چراغوں کی طرح چمکتے ہوئے ستارے آدراں کئے.....“۔^۱

”اللہ نے زمین کو تہ و بالا ہونے والی مہیب لہروں اور بھرپور سمندروں کی اٹھارہ گہرائیوں کے اوپر پانا، جہاں موجیں موجوں سے ٹکرا کر تھیڑے کھاتی تھیں اور لہریں لہروں کو ڈھکیل کر گونج اٹھتی تھیں..... چنانچہ اس متلاطم پانی کی طغیانیاں زمین کے بھاری بوجھ کے دباؤ سے فرد ہو گئیں..... اور زمین اس طوفان خیز پانی کے گہراؤ میں اپنا دامن پھیلا کر ٹھہر گئی اور..... جب اس کے کناروں کے نیچے پانی کی طغیانی کا زور و شور سکون پذیر ہوا، اور اس کے کاندھوں پر اونچے اونچے اور چوڑے چکے پہاڑوں کا بوجھ لد گیا تو اللہ نے اس کی ناک کے بانسوں سے پانی کے چشمے جاری کر دیئے جنہیں دور و دراز جنگلوں اور کھدے ہوئے گڑھوں میں پھیلا دیا۔ اور پتھروں کی مضبوط چٹانوں اور بلند چوٹیوں اور پتھریلے پہاڑوں سے اس کی حرکت میں اعتدال پیدا کیا۔ چنانچہ اس کی سطح کے مختلف حصوں میں پہاڑوں کے ڈوب جانے اور اس کی گہرائیوں کی تہ میں گھس جانے اور اس کے ہموار حصوں کی بلند یوں اور پست سطحوں پر سوار ہو جانے کی وجہ سے اس کی تھر تھراہٹ جاتی رہی اور اللہ نے زمین سے لے کر فضائے بسیط تک پھیلاؤ اور وسعت رکھی اور اس میں رہنے والوں کے سانس لینے کو ہوا مہیا رکھی اور اس میں بسنے والوں کو ان کی تمام ضروریات کے ساتھ ٹھہرایا۔ پھر اس نے چینیل زمینوں کو کہ جن کی بلندیوں تک نہ چشموں کا پانی پہنچ سکتا ہے اور نہ نہروں کے نالے وہاں تک پہنچنے کا کوئی ذریعہ رکھتے ہیں، یونہی نہیں رہنے دیا، بلکہ ان کے لئے ہوا پر اٹھنے والی گھاٹیں پیدا کیں، جو مردہ زمین میں زندگی کی لہریں دوڑا دیتی ہیں اور اس سے گھاس پات اگاتی ہیں۔ اس نے ابر کی بکھری ہوئی چمکیلی ٹکڑیوں اور پراگندہ بدلیوں کو یکجا کر کے ابر محیط بنایا۔ اور جب اس کے اندر پانی کے ذخیرے حرکت میں آگئے اور اس کے کناروں پر بجلیاں ترپنے لگیں اور برق کی چمک سفید ابروں کی تہوں اور گھنے بادلوں کے اندر مسلسل جاری رہی تو اللہ نے انہیں موسلا دھار برسنے کے لئے بھیج دیا..... اللہ نے افتادہ زمینوں سے سرسبز کھیتیاں اگائیں اور خشک پہاڑوں پر ہرا بھرا سبزہ پھیلا دیا.....

اللہ نے ان چیزوں کو لوگوں کی زندگی کا وسیلہ اور چوپایوں کا رزق قرار دیا ہے.....“۔^۲

یہاں یہ بیان کرنا دلچسپی سے خالی نہ ہوگا کہ جب Dr. William W. Hay جو امریکہ میں Colorado یونیورسٹی میں پروفیسر ہیں، قرآن میں دی ہوئی اور وحی کی منزل میں پیغمبر اسلام محمد مصطفیٰ

صلی اللہ علیہ وآلہ وسلم کی بیان کی ہوئی سمندروں سے متعلق معلومات پر گفتگو کی تو انہوں نے کہا کہ: ”میں اسے نہایت ہی دلچسپ پاتا ہوں کہ اس طرح کی معلومات قدیم کتاب مقدس قرآن میں موجود ہیں۔“ اور یہ پوچھے جانے پر کہ قرآن کہاں سے آیا انہوں نے کہا کہ: ”بلاشبہ میں یہ تصور کرتا ہوں کہ اس کا نازل کرنے والا مقدس خدا ہے۔“

ت: ڈاکٹر ٹی۔ وی۔ این پرسور Dr. T.V.N. Persaud پروفیسر علم تشریح، منیٹو بائیونیورٹی، ونیپگ، منیٹو با، کناڈا Manitoba University, Winnipeg, Manitoba, Canada سے جب قرآن کے ان معجزات کے بارے میں پوچھا گیا جن پر انہوں نے ریسرچ کی ہے، تو انہوں نے کہا: ”جس طرح مجھے بتایا گیا ہے، محمدؐ ایک بہت غریب انسان تھے..... اور ہم بارہ دراصل چودہ سو سال قبل کے بارے میں بات کر رہے ہیں..... ان کی تعلیمات میں بے شمار حقائق پنہاں ہیں اور ڈاکٹر مور Dr. Moore کی طرح میرے ذہن میں بھی کسی طرح کی کوئی ہچکچاہٹ یہ ماننے میں نہیں ہے کہ یہ الوبی الہام یا وحی ہی ہے جس نے ان محمدؐ سے اس طرح کے بیانات دلوائے۔“

انسانی معاشرہ کو لیجئے کہ اگر لوگوں کے دل ایک دوسرے سے کشیدہ ہوں اور دوستی اور ہمدردی بظاہر تو نظر آئے، مگر اصلاً مفقود ہو، انسان انسان کے ساتھ بے اعتباری کی فضا میں جی رہا ہو تو سوائے ذہنی تناؤ کے اور کیا ہاتھ آئے گا؟ ایسے میں پیغمبر اسلامؐ کے ان الفاظ پر غور کیجئے اور ان پر عمل کیجئے تو ایک بہترین معاشرہ قائم و دائم ہو سکتا ہے کہ آپ نے فرمایا ہے کہ الناس کاسنان المشط لوگ مثل کتکھی کے دانوں کے ہیں اور یہ کہ انما الاعمال بالنیات ہر عمل نیت پر مبنی ہوتا ہے۔ لہذا اگر ہر انسان ایک دوسرے کو مثل کتکھی کے دانہ کے سمجھے اور خلوص نیت کے ساتھ ایک دوسرے سے معاملات کرے اور طرز معاشرت کو جلا بخشنے تو دکھ میں ڈوبی ہوئی اور کراہتی ہوئی انسانیت کو کرہ ارض پر آزادانہ سانس لینے کا حق مل جائے گا اور سارا عالم مربوط طور پر ترقی کرتا ہوا گامزن نظر آئے گا۔ یہ بھی محمدؐ کا پیغام ہے۔

آج دنیا لاکھ انکار کرے، مگر وہ پیغام محمد مصطفیٰ صلی اللہ علیہ وآلہ وسلم کے حق و سچ کو ماننے لگی ہے۔ جیسے جیسے سائنس اور دوسرے علوم ترقی کرتے جائینگے قرآن، حدیث اور ان کا پیغام دنیا والوں کی سمجھ میں آتا جائے گا۔ اس سلسلہ میں قرآن کی ایک ہی آیت جس کو زبان صدق و صفا سے

آنحضرت نے دنیا کے سامنے پیش کیا، اہل علم و دانش کی توجہ مبذول کرنے کے لئے کافی ہے: آپ نے وحی کی منزل میں خدا کے پیغام کو مقام عبرت اور نصیحت میں یہ کہہ کر پہنچایا:

فَالْيَوْمَ نُنَجِّبُكَ بِبَذْنِكَ لِتَكُونَ لِمَنْ خَلْفَكَ آيَةً.....۱ آج کے دن ہم تیرے بدن کو بچادیں گے تاکہ وہ تیرے بعد والوں کے لئے نشانی عبرت بنے۔

فرعون اور فرعون والے غرق رود نیل ہوئے تھے، فرعون کی لاش کو باقی رکھا گیا تھا، جیسا کہ محمد کی زبانی قرآن کا اعلان ہے۔ زمانہ آگے بڑھتا رہا۔ جب اہرام مصری کی قدیم زبان میں پائی گئی تحریروں کو پڑھنے کی صلاحیت دنیا کو حاصل ہو گئی تو فرعون کی لاش کی شناخت ہو گئی۔ اس طرح پیغمبر اسلام نے دنیا کو قرآن کی حقانیت اور موسیٰ ﷺ سے نبرد آزما ہونے والے ظالم فرعون کے انجام سے عبرت حاصل کرنے کا پیغام دے کر سر پھرے ظالم حکمرانوں کو ان کے انجام سے باخبر کیا ہے۔

حضرت علیؑ نے ارشاد فرمایا ہے کہ: ”تم نے اپنے سے پہلے لوگوں کے جو گرنے کی جگہیں دیکھی ہیں، ان سے عبرت حاصل کرو کہ ان کے جوڑ بند الگ الگ ہو گئے، نہ ان کی آنکھیں رہیں اور نہ کان، ان کا شرف و قارمٹ مٹا گیا، ان کی سرزمین اور نعمتیں جاتی رہیں.....“ ۲۔

خاتم المرسلین محمد مصطفیٰ صلی اللہ علیہ وآلہ وسلم کی عظمت و منزلت کو سمجھنے اور قرآن و احادیث کی تعلیمات کو سمجھنے اور ان پر عمل پیرا ہونے کے لئے عقل و علم اور معرفت درکار ہیں کہ: ”اللہ نے اپنے رسول کو چمکتے ہوئے نور و روشن دلیل، کھلی ہوئی راہ شریعت اور ہدایت دینے والی کتاب کے ساتھ بھیجا..... اللہ نے آپ کو مکمل دلیل، شفا بخش نصیحت اور پھیلی جہالتوں کی تلافی کرنے والا پیغام دے کر بھیجا اور ان کے ذریعہ سے شریعت کی نامعلوم راہیں آشکار کیں اور غلط سلط بدعتوں کا قلع قمع کیا اور قرآن و سنت میں بیان کئے ہوئے احکام واضح کئے.....“ ۳۔

وقت کی اہم ضرورت یہ ہے کہ ہم سب بنی نوع انسان کی فلاح و بہبود کے لئے مل جل کر قرآن و احادیث سے استفادہ کرتے ہوئے، سرگرم تحقیق و عمل ہوں، خاص کر وہ حکومتیں، افراد اور ادارے جو کلمہ توحید میں یقین رکھتے ہوئے اس بات میں بھی یقین رکھتے ہیں کہ تمام بنی نوع انسان ایک ہی خالق کی مخلوق ہیں، سب کا حق ایک دوسرے پر ہے، اس طرح کہ نہ تو کوئی سرحد، نہ کالے گورے کا

۱- قرآن، سورہ یونس، آیت ۹۲ ۲- بیچ البلاغ، خطبہ ۱۵۹، مرجع سید الصالحین، اجابہ پبلشرس، لندن، ۱۹۸۲ء، ص ۳۸۳

۳- ایضاً، خطبہ ۱۵۹، ص ۳۸۲

فرق، نہ کوئی اونچ نیچ اور نہ شاہان کج کلاہ کی اتا اور غرور بے جا انسان کی ترقی اور اس کی فلاح و بہبود کو روک پائے۔ تحقیق کی روشنی میں عمل ہو اور ترقی ہو کہ انسان کب سے صلح و آشتی، امن و امان اور خوشحالی کی آرزو لئے دامن امید پھیلانے شاہراہ انسانیت پر سر نہوڑائے کھڑا ہے!

آئیے! پیغمبر رحمت کی تعلیمات کو سمجھیں، اور اس پر عمل کریں، اسے ایک دوسرے کو بتلائیں کہ کامیابی و کامرانی کا حصول ہو اور درد کا مداوا بھی۔